

9 ta' Frar, 1951

Imballef :

L-Onor. Dr. A. V. Camilleri, B.Litt., LL.D
Farmacista Nicola Spiteri et. versus Vincenza Zarb (*)

**Lokazzjoni — Danni — Incendju — Prova —
Art. 1651 u 1652 tal-Kodiċi Civili.**

Meta jissuċċiedi kruq fil-fond lokat, il-prelunzjoni hija li l-konduttur tal-fond huwa responsabili għal dak l-incendju u għad-danni konsegwenzjali; u għalhekk fuq taqg' l-prova li l-kruq sar mingħajr ktiija tiegħu jew tal-persuni li għalihom huwa tenut jirrispondi skond il-liġi.

Imma l-konduttur li ma jasalx bierz jagħmel il-prova fuq imsemmija ma huw responsabili għad-danni li jiġru fil-fondi adjaċenti għal dak fejn sar il-kruq u minhabba dak il-kruq, jekk dawr il-fondi adjaċenti ma jkunux ukoll mikrija lil dak il-konduttur. F'dan it-tieni każ il-prova taqg' fuq is-sid tal-fond adjaċenti; jgħid li f'dan it-tieni każ, bierz il-konduttur tal-fond fejn sar il-kruq ikun responsabili għad-danni li sarru fil-fondi adjaċenti, sid il-fondi adjaċenti jrid jipprova huwa li l-kruq sar bi ktiija tal-konduttur.

Il-Qorti — Rat ie-ċittazzjoni, li biha l-atturi talbu li, billi fil-lejl bejn is-7 u t-8 ta' Lulju 1950 sar incendju fil-garage Hal Qormi, Bishop Scicluna Street, bla numru, msejjab

(*) Ara sentenza ulterjuri Prim'Awla 9, 6, '51 (publikata).

“Beirut”, ta’ proprjetà ta’ l-instanti u mikri lill-konvenuta, u giet kaġunata hsara konsiderevoli lill-istess garage u liż-żewġ garagijiet kontigwi, li huma wkoll proprjetà ta’ l-instanti; u billi ta’ l-istess inċendju hija responsabili l-konvenuta jew id-dipendenti tagħha, illi għalihom il-konvenuta hija responsabili quddiem l-instanti skond id-dispożizzjonijiet tal-liġi tal-lokazzjoni; premissi d-dikjarazzjonijiet u l-provvedimenti opportuni, il-konvenuta tiġi kundannata tballas lill-instanti l-im-semmija danni, illi jiġu likwidati f’dana l-istess għidizzju. Bl-ispejjeż, kompriżi dawk ta’ l-ittra uffċjali tal-11 ta’ Lulju 1950;

Omissis;

Ikkunsidrat;

Mill-attijiet tal-kawża u mill-provi jirriżulta paċifikament li mal-lejl bejn is-7 u t-8 ta’ Lulju 1950 sar inċendju fil-fond Hal Qormi, Bishop Scicluna Street, bla murru, magħruf bħala “Beirut”, li huwa garage ta’ proprjetà ta’ l-atturi, u li kien mikri għand il-konvenuta Vincenza armla Zarb. Fl-att ta’-ċitazzjoni jingħad ukoll li b’dak l-inċendju ġew ukoll danneġġjati żewġ garagijiet oħra kontigwi għal dak fejn sar il-ħruq, ta’ proprjetà wkoll ta’ l-atturi. Jirriżulta wkoll il-li l-konvenuta ilha żżomm in lokazzjoni l-fond imsemmi, fejn sar il-ħruq, minn xi ħmista-x-il sena l-hawn, u hija tinsab rikonoxxuta bħala inkwilina, għalkemm, meta sar l-aċċident kienu qegħdin jagħmlu użu minna, sabiex jiggeraxxjaw fih vejikoli, ir-raġel tat-tiffa tal-konvenuta, li għandu char-a-banc fuq il-linja ta’ Kalafrana, u ċertu George Magri, li kellu truck tax-xogħol bħala burdnar. Jingħad ukoll li jumejn qabel ma sar l-inċendju, il-bieb tal-garage in kwistjoni kien ġie, skond il-konvenuta, mibdul u sostitwit b’wieħed tal-ħadid; mentri, skond l-atturi, ġie biss riparar l-antik li kellu żewġ twieqi żgħar fiż-żewġ biebien. Dawn it-twieqi għandhom disinn, jew huma iggradiljati b’disinn tal-ħadid; imma ma għandhomx kontraporti. Il-linja tal-qiegħ tal-bieb, jew battent tal-bieb tal-garage, ma kienetx, skond ix-xhieda tal-konvenuta, tagħlaq il-vojt kollu ta’ l-apertura barranija, u kien hemm spazju żgħir bejn il-qiegħ tal-bieb u l-art, jew il-għatba tal-garage; imma waqt l-aċċess deher li dina l-affermazzjoni ma tidherx li kienet eżatta Is-

sol tal-garage kien għadu ma sarx skond il-konvenuta u x-xhieda tagħha; mentri skond l-atturi ebda sol ma kellu jsr; **Ikkunsidrat;**

Illi in tema legali jingħad li, skond l-art. 1651 tal-Kodiċi Civili, Kap. 23 tal-Liġijiet ta' Malta (art. 1815 ta' l-Ordinanza VII ta' l-1868 u art. 57 ta' l-Ordinanza VII ta' l-1857), għandha saħħa l-preżunzjoni li l-konduttur huwa responsabili ta' l-inċendju jew hruq. Huwa minnu li l-interpreti tad-Dritt Ruman kienu diviżi dwar il-kwistjoni ta' min kellu jagħmel dik il-prova; il-għaliex x'uħud kienu jirritjenu li l-lokatur kellu jipprova n-negliġenza tal-konduttur, mentri x'uħud oħra kienu jahshu li kien il-konduttur li kellu jipprova li huwa uża d-diligenza li solitament għandha tiġi pratikata. Imma l-legislatur tagħna, fuq il-liġijiet 11 § 2 "locati et conducti", u 23 Digesto "de regulis juris", u fl-abharnett fuq il-liġi 28 Kodiċi "de locato et conducto", stabbilixxa li huwa l-konduttur il-persuna responsabili, ammenokkè ma jippruvax dak li jingħad fl-istess artikolu 1651 fuq citat;

Tabilhaqq, għamel tajjeb il-legislatur tagħna li għażel dik it-triq; il-għaliex huwa gravi l-perikolu li għaliha l-haġa tal-lokatur tibqa' esposta kieku ma kienx hekk, meta jiġi kunsidrat li l-indaġini tkun tirraġġira ruħha fuq il-vera kawża tal-hruq, li tikkonsisti fil-fatt li huwa ma jistax jilqa' minn qabel jew jipprevjeni, u hafna drabi, anki wara li jkun issucċieda, ma jistax jiskopri l-oriġini tiegħu, meta skond il-liġi romana, bażata fuq l-esperjenza tal-hajja ordinarja, jivviġi l-prinċipju proklammat minn Paulus, fis-sens li "Incendium fit plerumque culpa inhabitantium" (ara L. 3 § 1. Dig. de officio praefecti vigilum);

Jekk però l-legislatur tagħna segwa dina l-vija u ssanċixxa dina t-teorija, li l-gustizzja u l-ekwità setgħu jakkonsenta għaliha u jissuggerixxu, sabiex tiġi devjata r-raġuni komuni li min jallega d-dannu għandu jippruvah, kif ukoll għandu jipprova min hija l-persuna responsabili għalih, oppure l-istess legislatur ma setax, u ċertament ma riedx, imur sal-pont li jissanċixxi wkoll li l-konduttur ikun assogġettat għar-rizarċiment tad-dannu kawżat minn hruq anki meta l-istess konduttur jipprova li dak l-inċendju jkun gara mingħajr ebda htija

attribwibili ghalih; u dana l-għaliex biss il-konduttur ma jkun jista' jew fil-pożizzjoni li jipprova u xi mundaqqiet lanqas ma jista' jkun jaf) x'kien il-każ jew event fortuwitu li jkun ikkagunah. Kien għalhekk li l-leġislatur tagħna fl-art. 1651 tal-Kodiċi Ċivili, fil-kawżi ta' l-eżenzjoni żied dik li l-konduttur jista' jipprova li l-ħruq ikun sar mingħajr htija tiegħu jew tal-persuni msemmija fl-art. 1652, u ċjoè tan-nies tal-familja tiegħu, jew mis-sefturi tiegħu, jew minn mistednin, jew subkerrejja tiegħu; għad-differenza ta' l-art. 1733 tal-Kodiċi ta' Napoljun, li huwa aktar ċirkoskritt dwar il-mezzi ġustifikattivi sabiex il-preżunzjoni ta' l-art. 1651 tiġi bi preżunzjoni kuntrarja mwaqqa'. Del resto, hija hruxija żejda li jiġi pretiż mill-konduttur grad ta' diligenza akbar fil-kustodja tal-ħaġa mikrija lilo minn dik li huwa jkun suppost li juża ordinarjament fil-ħaġa u dwar il-ħaġa tiegħu proprja. Ma hemmx bżonn jingħad li dina l-prova negattiva (skond il-kliem testwali tal-liġi, ċjoè "kemm il-darba ma jippruvax li tkun ġrat mingħajr htija tiegħu eċċ.") tirsolvi ruħha fil-prova pożittiva li huwa fil-fatt adopera l-vigilanza u l-attenzjoni li kull "bonus pater familias" solitament u ordinarjament juża fil-kustodja u konservazzjoni tal-ħwejjeġ tiegħu. U listess ħaġa jingħad dwar is-subkonduttori tiegħu u l-persuni l-oħra minnu mdaħħla fil-post msemmi u menzjonati mill-liġi;

Illi dik il-prova tista' titnissel tant mill-miktub kemm mill-provi orali, sew mill-provi peritali, kif ukoll mill-preżunzjonijiet u l-indizji u ċirkustanzi;

Ikksidrat;

Illi mhux ozjuż li jingħad li l-preżunzjoni tal-htija dwar il-ħruq, u konsegwenti riversament tal-provi maħsuba fl-art. 1651 tal-Kodiċi Ċivili, li hija devjazzjoni tar-regola komuni mill-prinċipju li "culpa non praesumuntur", ma toperax meta l-awtur tad-dannu ma jkun obligat versu l-attur minħabba u skond kuntratt, jew in forza ta' kważi-kuntratt; il-għaliex f'dina l-ipotesi (ta' nuqqas ta' obligazzjoni maxxenti minn kuntratt jew kważi-kuntratt) jidhru in operazzjoni r-regoli komuni l-oħra sanciti mill-aforismi legali "affirmanti incumbit probatio" (De Regulis Juris), "actore non probante, qui convenitur, etsi nihil ipse praestet, obtinebit" (L. 14 de edendo 2. D), u r-regola ta' Gains kontenuta fil-liġi 42 "de Regulis Juris".

li huma l-prinċipji regolanti l-prova tal-*"culpa"* dovuta għad-*delitt* jew *kwazi-delitt*. Din l-inefficienza tinsab radikata u hija fondata fil-prinċipji generali tad-dritt; il-ghaliex fejn ma hemmx kuntratt ta' lokazzjoni (jew kwazi-kuntratt), ma jistax ikun hemm obligazzjoni konkomitanti tar-restituzzjoni tal-haġa li tkun giet kunsinnata u riċevuta. Għandu jingħad, hawn, li sa ċertu pont anki fil-kawża preżenti l-atturi tal-lum huma teknikament konfrontati b'dik l-inefficienza ta' dik l-istess regola, u dana in partikulari u in relazzjoni għall-fondi ta' proprjetà tagħhom l-oħra li huma adjaċenti għal dak li huwa mikri għand il-konvenuta u fejn sar il-hruq. Tabilhaqq, stabbilit il-fatt li l-hruq għie komunikat lill-fondi adjaċenti mill-fond mikri għand il-konvenuta—liema fatt pruvat jista' jservi bħala eżenzjoni biss għall-kondukturi tal-fondi adjaċenti skond l-art. 1651 tal-Kodiċi Civili—jekk il-konvenuta, dwar il-fond lokat għandha u fejn sar il-hruq, ma tissoddisfax dak li tghid il-ligi sabiex tkun eżentata, hija ċertament u ndubbjament, dwar il-fond mikri għandha, tkun ritenuta responsabili; iżda qatt ma tista' tkun responsabili għad-dannu tal-fondi adjaċenti fuq dak in-nuqqas ta' prova soddisfaċenti. Il-ghaliex di frontu għal dawn l-aħhar fondi msemmija, il-presunzjoni ta' l-art. 1651 ma ssehħx, minhabba li ma jkunx jippreżisti ebda rapport ġuridiku bejn is-sid u l-kerrej, u l-prova tal-*"culpa"*, dwar l-istess fondi vicini, hija mhollija, skond ir-regoli komuni li jkunu allura jpprevalu, fuq l-atturi;

Ill-i r-raġunijiet ġuridika u logika ta' dan, barra mill-fatt tar-rapport ġuridiku li jkun interċeda kif intqal fuq, tirisjedi wkoll fil-konsiderazzjoni li bejn in-nuqqas jew insuffiċjenza tal-prova tal-persua li għandha tughnilla (fil-kaz in diskussoni l-konvenuta), fis-sens li tissoddisfa l-voċ tal-ligi li l-hruq ikun sar bla htija tagħha u tal-persuni dipendenti minnha, u l-kolpa effettiva ta' dawk l-istess nies, hemm differenza profonda, bħal ma tinsab differenza ċara, netta u assoluta, bejn iż-żewġ rapporti ġuridici a bażi taż-żewġ ipotesijiet kontemplati. Jingħad kwindi, li, non ostanti illi fil-fatt ma jidherx li hemm kwistjoni li l-hruq lauentat għie komunikat mill-fond detenut mill-konvenuta lill-fondi l-oħra adjaċenti, u lanqas jista' jkun hemm kwistjoni fuq hekk, di frontu għall-provi f'dana s-sens magħmula mill-atturi, li ma

għewx kontestati mill-konvenuta, jibqa' però dejjem minnu li inentri dwar il-fond detenut mill-konvenuta din l-aħħar imsemnija trid tagħmel il-provi ndikati u elenkati fl-art. 1651 tal-Kodiċi Ċivili, jew waħda minnhom, għall-finijiet ta' l-eżenzjoni, dwar id-danni mill-ħruq arrekat: lill-fondi adjaċenti l-prova tal-htija jew "dolus", "si et quatenus", tal-konvenuta jew id-dipendenti minnha, trid issir, kif iridu r-regoli komuni, mill-atturi;

Ikkunsidrat;

Illi, fil-hsieb ta' dina l-Qorti, għar-risoluzzjoni ta' kawż. bħal dina preżenti, bil-fattispeċje tagħha, jistgħu jiġu figurativament bilanċjati, qisu fil-kefif ta' miżien, żewġ possibilitajiet, u éjoe il-forza irrezistibili jew l-aċċident mill-banda l-waħda, u l-kolpa ta' l-inkwilin u d-dipendenti minnu mill-oħra, u liema minn dawn il-possibilitajiet tegħleb, għandha tipprevali jew waħda jew l-oħra mis-soluzzjonijiet;

Illi huwa minnu li, għalkemm hafna mill-annotaturi u kommentaturi tal-Kodiċi Ċivili Franciż (ara Touillier, Tomo XI numru 161; Zachariae, Tomo 3, paġina 13, nota 9 in fine; Duranton, Tomo XVII, para. 104; u Marcadè u Pont, koment għall-art. 1733, Vol. VIII, pag. 506 u ta wara; barra minn awturi oħra) huma tal-fehma li dak l-artikolu huwa ta' karattru restrittiv dwar il-mezzi ta' ġustifikazzjoni tal-konduktur fil-kaz ta' responsabilità tiegħu li titnissel mill-ħruq, eppure fl-opinioni tat-Troplong (Locazione, para. 382), li huwa l-awtur citat bħala riferenza għall-artikolu tagħna 1315 ta' l-Ordinanza VII ta' l-1868 minn Sir Adrian Dingli, jista' jinġhad ma' dak l-awtur, dwar il-karattru ta' l-artikolu in kwistjoni, li "però non do a credere che questa proposizione (tal-karattru restrittiv dwar il-mezzi ta' ġustifikazzjoni fuq propunjata mill-awturi citati) manca di giustizia. A mio modo di vedere, non solo l'articolo 1732 non si oppone all'articolo 1733 (artikoli tal-Kodiċi Ċivili Franciż), ma si connette a questo come il corollario della regola. Onde segue che debbasi ammettere qualsivoglia mezzo tendente a dimostrare in uno o in un altro modo che l'affittainolo non sia colpevole. Imperocchè tale è lo scopo che si proponeva l'articolo 1733 quando fece uso di una enumerazione puramente enunciativa" (ara fl-istess sens Proudhon, Usufrutto, Vol. II, paragrafu 1552; Duver-

gier, Vol. I, paragrafu 437; u Dalloz, Repertoire, Vol. 45, 2, 172, fejn hemm citata s-sentenza ta' Rouen tas-16 ta' Jan-
nar 1845, li għamlet stat fil-materja, barra minn oħrajn);

Illi minn dan jittnebbja li in konsegwenza ta' l-opinjoni
tat-Troplong u l-awturi franciżi l-oħra li miegħu jaqblu, ap-
parti l-ġurisprudenza, jista' jiġi ritenut li jkun adempjūt il-
ħsieb ta' l-art. 1733 tal-Kodiċi Civili Franciż, sew jekk il-
konduttur jipprova l-forza magġuri, sew jekk jissostanzja l-viz-
zju tal-kostruzzjoni, sew jekk jaċċerta bil-provi li n-nar ġie
kommunikat mill-fond viċin, kemm ukoll jekk l-istess kondut-
tur ma jippruvax dawk il-kawżi ta' eżenzjonijiet il-ġhalieħ
*ma jkunx jaf x'kienet fil-fatt il-kawża ta' l-inċendju u jippro-
va biss li huwa u dawk minnu dipendenti, li dwarhom skond
il-liġi huwa responsabili, ma humiex l-awturi tal-bruq, billi
juri fil-fatt u provi li huwa u huma ma għandhomx htija; in-
kwantokkè huwa paċifiku fid-dottrina "in subjecta materia" li
mhux ta' importanza li tkun taf il-kawża vera tal-bruq, purkè
tkun taf li l-konduttur ma kellu ebda htija dwar l-inċendju.*

Illi minn dan jiddixxendi loġikament ukoll li mhux sar
il-ħsieb ta' dawk li jgħidu li l-artikolu tagħna in kwistjoni jim-
porta biss li l-kerrej jista' limitatament juri illi l-inċendju sar
mingħajr htija tiegħu, jekk u in kwantu jipprova jew il-każ
fortuwitu, jew il-forza irresistibili, jew il-vizzju ta' kostruz-
zjoni; il-ġhalieħ il-kelmiet "jew" fit-test malti, u "or" fit-
test ingliz, li jisseparaw l-eżenzjonijiet elenkati, juri biċ-ċar li
dawk l-eżenzjonijiet huma ndipendenti minn xulxin, u l-pro-
va ta' waħda hija, fil-ħsieb ta' dina l-Qorti, suffiċjenti sabiex
ikun adempjūt il-vot tal-liġi għar-riżultatament ta' l-eżenzjoni,
li għaliha huma preordinati. Dik l-elenkazzjoni ta' l-eżenzjo-
nijiet li jservu bhala indikazzjoni ma għandhiex tiġi ugusta-
ment meħuda bhala restrizzjoni;

Ikkonsidrat;

Illi jingħad ukoll li, jekk skond il-liġi franciża, fejn in-
nuqqas tal-htija tal-konduttur dwar l-inċendju għall-finijiet
ta' l-eżenzjoni mill-ħsara mhix insemminja, l-opinjoni ta' l-
awtur preferit mill-legislatur tagħna hija dik li fuq intqalet,
huwa loġiku, legittimu u naturali, tippresupponi li dak l-istes-
legislatur ried jaferma dik l-istess opinjoni meta fid-dispost
tal-liġi tagħna appona dik l-eżenzjoni espressament bhala wahi-

da mill-mezzi ġustifikativi sabiex konduttur ikun liberat mid-dannu provenjenti mill-aċċident lanċentat u kontemplat. Anki fil-Liġi Taljana l-konduttur tal-hux tenut, sabiex jiġi meħlus mir-responsabilità, jipprova limitatament li dak li ġara jkun sar minhabba l-forza irresistibili, jew l-event fortuwitu jew għad-difett fil-kostruzzjoni, jew li n-nar ġie komunikat minn fond viċin, imma jista' jagħmel kwalunkwe prova oħra li tkun effikaċi sabiex teskludi l-ħtija mill-parti tiegħu; imma l-aħjar prova hija ekwiparata għal dik li l-ġurekonsulti franċiżi jappellaw u jsejhu l-prova negattiva, kif hija, fil-ħsieb tal-Qorti, anki konċepita, kif intqal fuq, mill-leġislatur tagħna fl-art. 1651 tal-Kodiċi Ċivili (ara Pacifici Mazzoni, Della Locazione, paragrafo 110, pag. 254, Cammelli, Firenze 1912);

Illi, del resto, l-istess teorija liberali ġiet applikata mill-Qorti Tagħna fis-sentenza ta' dina l-Qorti fid-19 ta' Marzu 1879, konfermata mill-Qorti ta' l-Appell fil-25 ta' Frar 1889, in re "Maria Ellul vs. Negoziante Raffaele Cassar" (Vol. VIII, pag. 732 u ta' wara, u paġina 916), u fis-sentenza ta' dina l-Qorti tal-10 ta' Marzu 1870 in re "Negoziante Dr. Michele Briffa vs. Negoziante Antonio Despott" (Vol. V, pag. 336 u ta' wara);

Ikkunsidrat:

Illi, wara li ġew premessi dawna l-prinċipji, dina l-Qorti sejra tirrelata l-fattijiet aċċertati:

1. Il-post fejn sar il-hruq ġie mikri bhala garage.....;

Omissis;

Ikkunsidrat:

Illi għalkemm il-vera kawża tal-hruq ma ġietx stabbilita, u baqgħet per-konsegwenza njota, eppure jista' jingħad li miċ-ċirkustanzi kollha huwa stabbilit li l-hruq sar fil-parti esterna tal-garage fejn kien hemm iġġaraxxjat ix-char-a-banc ta' Nuereb.....;

Illi lokalizzat il-post fejn sar il-hruq fil-garage in kwistjoni, dina l-Qorti sejra tgħaddi biex teżamina l-provi prodotti mill-konvenuta għall-finijiet ta' l-eżenzjoni skond il-preżunzjoni ta' l-art. 1651 tal-Kodiċi Ċivili;

Illi mill-eżami tal-provi jidher li l-konvenuta l-limitat ruhha virtwalment għall-provi li l-hruq sar mingħajr ħtija tagħha jew tal-persuni msemmija fl-art. 1652 tal-Kodiċi Ċivili; il-

għaliex dwar il-provi ta' l-aċċident, forza maġġuri, difett fil-bini, ma għebet xejn, u dwar li l-hruq gie komunikat minn bini vicin, kif fuq intqal, lanqas ma setgħet iġġib provi, il-għaliex ma hemmx dubju li l-incendju żviluppa fil-fond tagħha. Għall-finijiet fuq espressi ġew avvanzati diversi possibilitajiet, iżda mhux biżżejjed li jkun hemm possibiltà bla provi. Tabilhaqq, intqal mix-xhieda tal-konvenuta li xi hadd seta' tefa' landa tal-petrol mit-twieqi tal-bieb tal-hadid u taha n-nar; imma, apparti li dak il-fatt kien ikun doluż, u l-konvenuta u d-dipendenti legalment minnha ma ppruvawx li kien hemm xi hadd jew xi għadu tagħhom li kellu raġuni biex jagħmel hekk, ebda persuna ma gie ppruvat li kienet, jew li xi hadd raha, wara l-bieb tal-garage wara li għalqu Xuereb, fit-triq li ma jistax jingħad li mhix frekwentata;

Intqal ukoll li setgħet intefgħet xi haġa mqabba minn bejn ix-xifer tal-battent u s-sol; imma fin-nuqqas ta' provi li kien hemm wara dak il-bieb xi persuna tpejjep, dina l-possibiltà titef il-valur tagħha;

Għandha wkoll tiġi skartata l-possibiltà li l-bieb tal-hadid in kwistjoni seta' gie f'xi kuntatt ma' xi wire ta' l-elettriku u għamel dak li komunement jissejjaħ "earth", u b'hekk saħan u qabbad ix-char-a-banc; il-għaliex ebda prova ma sarret f'dan is-sens. Huwa minnu li x-xhud Xuereb, li ma hemmx dubju li għandu daqsxejn interess, qal li huwa, meta gie avvanzat bl-incendju, mar fuq il-post, tetah il-bieba haddimija, u ra li x-char-a-banc kien għadu ma bediex jinħaraq, mentri l-bieb tal-hadid tal-garage kien ahmar bin-nar (red-hot); imma dwar l-eżattezza ta' dawn iż-żewġ asserti hemm xi tgħid. Tabilhaqq.....

Huwa minnu li min irid jehles mir-responsabilità tan-nar f'każi bħal dan in diskussjoni ma jridx juri biċ-ċar u pożitivament xi tkun kienet il-kawża ta' l-aċċident, u huwa biżżejjed għalih li jipprova l-prekawzjonijiet li jkun ha; imma huwa wkoll minnu li min ikun irid jipprova javvanza possibilitajiet bla bażi u provi, kif ukoll kuntrarji għall-fatti fiżiċi, ma jkunx jista' jirraġunġi l-iskop li jipperswadi lill-ġudikant minn dawk l-istess allegazzjonijiet, speċjalment meta jiġi kunsidrat li l-preżunzjoni tkun kontra tiegħu. L-induzzjoni li jista' jiġi għaliha l-Imħallef f'każi simili, meta jkun hemm pruvat li ftit

hin qabel l-incendju min irid jipprova li jkun eżentat ikun gewwa l-post bid-dwal miftuha, hija ndubbjament dik li ordinarjament ikollha kors fil-hajja ta' kuljum, speċjalment meta huma esklużi biċ-ċar l-eżenzjonijiet l-oħra. Dan in-nuqqas ta' soddisfaċenti prova dwar il-prekawzjoni, agġunt mal-fatt l-iehor li ftit wara li l-garage gie maghluq sar in-nar, jirrafforza l-prova tan-nuqqasijiet tal-prekawzjoni u jafferma l-induzzjoni li vera u proprja prekawzjoni kif trid il-liġi ma kienu hemm;

Illi, fil-hsieb ta' dina l-Qorti, il-konvenuta per mezz tax-xhieda Xuereb u Attard ma ppruvatx li ttiehdu d-debiti prekawzjonijiet, kif ippruvat per mezz tax-xhud Magri, li jirriżulta li dahhal it-truck tiegħu fl-4 p.m., u sal-11 p.m., meta dahhal ix-char-a-banc Xuereb, ma kienu jidher li kien żviluppa xi nar f'dik ir-remiżsa;

Illi dana li ntqal, però, ma jirrendix lill-konvenuta responsabili għad-dannu tal-fondi adjaċenti; il-ghaliex, kif intqal fuq, in-nuqqas ta' provi soddisfaċenti dwar il-prekawzjoni, jekk huwa validu għall-fond lokat lill-konvenuta, mhux validu dwar il-fondi adjaċenti, u dwar dawn l-**aħħar fondi l-atturi** ma ppravaw xejn kontra tagħha, la "dolus" u lanqas "culpa", kif kellhom jagħmlu skond il-liġi;

Għal dawn il-motivi;

'Faqta' u tiddeċidi billi tiddikjara l-konvenuta responsabili tal-hruq imsemmi fl-att taċ-ċitazzjoni dwar il-fond "Beirut" biss, salvo li l-istess danni jigu likwidati aktar tard wara li jgħaddi t-terminu ta' l-appell minn dina d-deċiżjoni, u fl-istess hin teskludi lill-atturi mit-talba tagħhom dwar il-fondi adjaċenti;

L-ispejjeż, imhabba u stante ċ-ċirkustanzi partikulari tal-każ, jingabru u jiġiballsu nofs kull wiehed bejn il-kontendenti; u tqiegħed il-kawża għall-ulterjuri trattazzjoni u deċiżjoni dwar il-likwidazzjoni tad-danni għat-28 ta' Frar, 1951, fid 9 a.m.